



اسلام میں اجتہاد
 اور
اس کی اہمیت

مفکر محمد عبدالحق سیوطی، جامع عزیز ناظم امیر رضوی، لاہور

اجتہاد کے لغوی معنی مشقت بدداشت کرنا اور کوشش کرنا ہے۔

اجتہاد کے شرعی معنی؛ پوری دیانت سے فروعی شرعی احکام کو اولاد شرعیہ سے متنبٹ کرنے میں اپنی انتہائی علمی قوت کو صرف کرنا۔

ادله شرعیہ: حدیث، اجماع اور قیاس۔ مگر اجتہاد کی بحث میں ادله شرعیہ سے مزادوہ دلائل ہیں جن پر مذکورہ چاروں شرعی اصول مشتمل ہیں جو زندگی بلکہ نظام عالم کے تمام مسائل پر منطبق ہوتے ہیں۔ اور جن کو مجتہدا حکام کے چیزیات کے مقابلہ میں تفصیلی طور پر قائم کرتا ہے۔

ضرورت دلائل: چونکہ ہر مسلمان اپنے روزمرہ کے مسائل میں شرعی احکام کا مکلف ہے جس کا دار و مدار اس کے ملم پر ہے جبکہ شرعاً وہی ملم معتبر ہے۔

لئے تادی رضوی ص ۳۲۵ & ۳۲۶ امام احمد رضا خاں بریلوی۔

لئے ابی الاعلام ص ۱۱۱ امام احمد رضا خاں بریلوی۔

جو کم از کم ایسی شرعی دلیل سے حاصل ہو جس سے اس کی طبیعت مطمئن ہو جائے لیکن جس دلیل
سے ظن غالب حاصل ہو ورنہ۔

اُمرٌ تقولون عَلَى اللَّهِ مَا لَا تَعْلَمُونَ۔

ترجمہ، کیا اللہ تعالیٰ پر افترا کرتے ہو حالانکہ تمہیں علم نہیں۔

اور قل اللہ أَذْن لِكُمَا مَ عَلَى اللَّهِ تَفْتَرُونَ۔

ترجمہ، فرمادو۔ کیا اللہ تعالیٰ نے تمہیں حکم دیا ہے یا اللہ پر افترا باندھتے ہو، کا ارتکاب لازم

آئے گا۔

اس لیے شرع میں کوئی ایسی بات مقبول نہیں جو شرعی دلیل پر مبنی نہ ہو۔

ضرورتِ احتجتہ دا : یہ امر بالکل ظاہر ہے کہ نظام عالم میں ہر مسلمان زندگی بھر

معطل ہو کر رہ جائے گا اس لیے شرع نے تقییم کا کرتے ہوئے عامۃ اُسلیم کو زندگی کا نظام

چلانے اور نظام عالم کے تقداد و ترقی میں مصروف رہنے کا حکم دیا کہ مسلمان ایک ایسا گروہ تیار

کریں جو جدید پیش آمدہ مسائل میں ان کے لیے علمی تحقیقات میں مصروف رہ کر مل احکام

حاصل کرے۔ عوام انسان تک پہنچائے، ارشاد باری تعالیٰ ہے۔ وَمَا كَانَ الْمُؤْمِنُونَ

لِيَنْفِرُوا كَافِةً فَنَلُو لَانْفَرَ مِنْ كُلِّ فِرْقَةٍ مُّتَهَوِّطِينَ

لِيَتَفَقَّهُوا فِي الدِّينِ وَلِيَنْذِرُوا قَوْمَهُمْ إِذَا رَجَعُوا

۳۶۹ قرآن کریم ا سورہ یونس آیت ۲۸ -

۳۷۰ قرآن کریم ا سورہ یونس آیت ۵۸ -

۳۷۱ قادی رضوی، ص ۳۸۲، ج ۱۱، امام احمد رضا خاں بریلوی۔

اَلْيَمْ لِعَلَّهُمْ يَحْذَرُونَ۔

ترجمہ اتمام مومنین (حصول علم کے لیے) سفر نہیں کر سکتے پس کیوں نہیں ہر قوم میں سے ایک گروہ دین میں تلقنے کے لیے سفر کرتا تاکہ وہ واپس لوٹ کر اپنی قوم کو تبلیغ کرے ہو سکتا ہے وہ سبق حاصل کر لیں۔

مگر مسلمان خواہ مالم ہو یا غیر مالم مجتبد ہو یا عیز مجتبد ہر ایک اپنے اپنے مسائل میں شرعی دلیل سے اخذ کرنے کے مطابق عمل کا باندھ ہے۔ مسلمانوں کا دو گروہ جو دن رات علمی تحقیقات میں مشغول ہے اپنے روزمرہ کے مسائل میں ہر جزوی حکم کے مقابلہ میں دلائل کے جزیات فاقہم کر سکتا ہے مگر عامۃ اسلامیں ہر نظام حیات کے دوسرے شعبوں میں مصروف ہیں وہ کیسے اپنے ہر مسئلہ کے لیے تفصیلی دلائل فاقہم کر سکتے ہیں۔ ان کے لیے تو یہ تکلیف مالا بیطا ہو گئی۔ اب دو صورتوں میں سے ایک لازمی طور پر اختیار کرنی ہو گئی یا تو عامۃ اسلامیں کو بھی پابند کر دیا جائے کہ وہ بھی نظام حیات کو متعطل کر دیں اور دن رات اپنے مسائل کے لیے دلائل شرعیہ تلاش کریں تاکہ شرعی احکام کے مکلف ہو سکیں۔ یا یہر عامۃ اسلامیں کے لیے کوئی ایسا استظام ہو کر یہ لوگ نظام عالم میں مصروف رہ کر اس کی بغا و ترقی کا باعث نہیں اور مسلمان ہونے کی حیثیت سے ادله شرعیہ سے ماخوذ احکام شرعیہ کے پابند بھی رہیں۔

چنانچہ قرآن پاک نے دوسری صوت کی طرف لڑھانی فرمائی اور فرمایا کہ ایک خاص گروہ ہی علمی تحقیقات کے ذریعے روزمرہ کے مسائل معلوم کرے اور عامۃ الناس کو بتائیں تو در عوام ضرورت کے وقت اس گروہ کی طرف متوجہ ہوں اور ان سے سوال کریں جو وہ

لَهُ تَرْكَيْمٌ، سُورَةُ قُبَّةٍ، آیَتُ ۖ ۱۲۷۔

مکہ الجلوہ الاعلام، ص: ۱: امام احمد رضا خاں بریوی۔

تباہیں وہی ان کے لیے شرعی دلیل ہے۔^۸ اس سے معلوم ہوا کہ شرعی دلیل کی دو قسمیں ہیں لیکن تفصیلی دوسری اجمالی۔ عوام الناس کو اپنے روزمرہ کے مسائل کے لیے کلیہ کے طور پر ایک اجمالی دلیل عطا کرو گئی جو اپنی نویت کے لحاظ سے کافی بھی ہے اور آسان بھی فاسٹلوا اهل الذکر آن کنتم لا تعلمون۔^۹ اہل ذکر سے دریافت کرو جو تم نہیں جانتے۔ جس سے معلوم ہوا کہ معاشرہ میں اہل ذکر کا ہونا ضروری ہے، جو عوام کے لیے ان کے تمام مسائل میں شرعی دلیل مبتدا کریں اور چونکہ ہر مسلمان حبیثیت مسلمان تمام شعبانے نہیں دیں شرعی احکام کا مکلف ہے جس کے لیے اسے شرعی دلائل کی ضرورت ہوگی جس کے لیے قرآن پاک نے تنبیہ فرمائی ہے ولا تقولوا الماتصف الاستكتم الکذب هذ
حلال وهذا حرام لتفتقروا على الله الکذب ان الذين يفترون على الله
الکذب لا يغسلون۔^{۱۰} اپنی زبانوں سے جھوٹ کے طور پر کہ یہ حلال ہے اور یہ حرام ہے۔ مت کبویر اللہ تعالیٰ پر افتراء ہے، بے شک جو اللہ تعالیٰ پر افتراء اور جھوٹ باندھتے ہیں وہ فلاج نہیں پائیں گے۔

المذاہل ذکر ایسے حضرات ہوں جو خود تمام احکام کے جزئیات کے مقابلے میں دلائل کو جزئیہ کے طور پر جانتے ہوں لیکن احکام تفصیلیہ کے مقابلے میں دلائل تفصیلیہ سے آگاہ ہوں اتنی تفصیلی دلائل کے جانشے والے کو مجتہد کہا جاتا ہے۔ جس طرح عوام الناس شرعی جمالی دلیل فاسٹلوا اهل الذکر سے اخذ کردہ علم کے مطابق احکام شرعیہ کے مکلف ہیں

^۸ الملل وہ مل مص ۲۰۵، ج ۱۱، امام عبد الکریم شہرتانی۔

^۹ قرآن کریم، سورہ الانبیاء، آیت ۷۔

^{۱۰} قرآن کریم، سورہ الحلق آیت ۱۱۴۔

اسی طرح اہل ذکر بھی احکام شرعیہ تفصیلیہ کے لیے اور تفصیلیہ کو قائم کرنے کے مکلف ہیں اور جن طرح عام مسلمانوں کو اہل ذکر کی تعلیم ضروری ہے ورنہ وہ سائل نہ قرار پائیں گے جبکہ ان کے لیے سائل ہونا وجہ ہے اسی طرح اہل ذکر کا تعلیم سے آزاد ہونا ضروری ہے ورنہ وہ سائل قرار پائیں گے جبکہ اہل ذکر مسؤول ہیں۔^{اللہ}

امت مسلمہ کے جن دو طبقوں کا ذکر ضرورت اجتہاد کے ضمن
مراتب الہیت :

میں ہوا وہ اسلامی معاشرہ کے دو ایسے طبقے ہیں جن میں سے علمی طور پر ایک انتہائی بلند ہے اور دوسرا انتہائی پست، اس لیے دونوں سے متعلق احکام ایک دوسرے سے انتہائی مختلف ہیں لیکن مجتہد مطلق یا مجتہد فی الشرع اور دوسرے عامتہ ایشیان مگر ان دونوں طبقوں کے درمیان متعدد ایسے طبقات ہیں جن میں سے بعض مقلد ہونے کے باوجود مجتہد کہلاتے ہیں۔ اور بعض عالم اور فقیہ ہونے کے باوجود مقلد کہلاتے ہیں۔^{اللہ} اس کی وجہ یہ ہے کہ علمی تحقیقات میں معروف ہونے کے باوجود ہر ایک مجتہد مطلق نہیں بن سکتا زکاوت طبع، شوق، محنت، وقت الخ وسائل وغیرہ عوارض کی بنا پر فهم وادرائک میں تفاوت ہوتا ہے۔ ظاہری اساب کے تفاوت کی طرح باطنی کیفیات میں بھی تفاوت ہوتا ہے۔^{اللہ} پھر مجتہد میں جو عوامل کارفرما ہوتے ہیں وہ عام طور پر ہی ہوتے ہیں اسٹے اجتہاد کے میں میں ا۔ بعض ایسے لوگ بھی ہوتے ہیں جو ظاہری اساب شامل کر لینے کے بعد ایسی قوت کے ماک ہو جاتے ہیں جس کی بناء پر وہ احکام شرعیہ اور اہل تفصیلیہ کو قرآن و حدیث سے حاصل

اللہ قادری رضویہ ص ۲۸۳، ۱۸، ۱۱، امام احمد رضا خاں بریلوی۔

الله المراقبات ص ۱۱۳، ج ۱، امام ابو الحسن ابی الہیم بن موسیٰ شاطئی۔

الله المراقبات ص ۹۰، ج ۲، امام ابو الحسن ابی الہیم بن موسیٰ شاطئی۔ تاریخ المذاہب الفقیہہ ص ۱۱۰، ۱۰۲، الجفیرہ

کرنے کے لیے استنباط و استخراج کے قواعد و صنع کر سکتے ہیں جن کو پیش نظر رکھتے ہوئے وہ تمام احکام کے لیے تفصیل طور پر دلائل کا استنباط کر سکتے ہیں یہ لوگ مجتهد مطلق یا مجتهد فی اشرع کہلاتے ہیں یا (۲) بعض وہ ہیں جو اگرچہ استنباط کے قواعد و صنع کر سکتے ہیں مگر وہ کسی دوسرے امام کے قواعد کو ہی اپنا کرتا مسائل اور ان کے دلائل کا استخراج کرتے ہیں۔ یہ حضرات مجتهد منتب کہلاتے ہیں کیونکہ اجتہادی قوت کا کمال ہونے کے باوجود انہوں نے اپنے آپ کو دوسرے امام کے قواعد سے مسوب کر لیا ہے جبکہ (۳) بعض کو یہ قواعد و صنع کرنے کی استعداد نصیب ہی نہیں ہوتی اس لیے وہ کسی امام کے وضن کردہ قواعد کے پاندروہ کا اجتہادی عمل کرتے ہیں۔ ان حضرات کو مجتهد فی المذہب کہا جاتا ہے۔ کیونکہ قدرت نہ ہونے کی بنا پر انہوں نے کسی امام کے اصول و قواعد کو اپنایا اور اس امام کے اقوال و استخراجات کو دلائل سے مضمون طکیا اور (۴) بعض نے ان مسائل کے احکام کو بیان کر دیا جنہیں امام نے منصوص نہیں کیا ان حضرات کو مجتهد فی المسائل کہا جاتا ہے۔ کیونکہ انہوں نے بعض مسائل میں اجتہادی خاتم سراجامدی ہیں۔ (۵) اور ان میں سے بعض اگرچہ قواعد و صنع نہیں رکھتا تاہم احکام کے لیے دلائل قائم نہیں کر سکتے مگر کسی امام کے قواعد کے مطابق اس کے مجمل اور مسموم اقوال کی تشرییع نہیں کر سکتے ہیں ان کو اصحاب تحریج کہا جاتا ہے کیونکہ انہوں نے اپنے امام کے قواعد کو برٹنے کا لاکراس کے اقوال کو واضح کیا ہے۔ (۶) اور ایک وہ طبقہ ہے جو اپنے امام کے قواعد کی روشنی میں اس کے اقوال کی تبلیغ اور تزییع کا کام کرتا ہے مثلاً ایک مسئلہ من وجہ ایک قاعدة کے سخت ایک حکم کو چاہتا ہے جبکہ من وجہ دوسرے قواعد کے تحت دوسرے حکم کو چاہتا ہے تو ایسی صورت میں تزییع یا تبلیغ کی ضرورت ہوتی ہے ان حضرات کو اصحاب تزییع کہا جاتا ہے۔

اور فتحاء میں بعض لوگ وہ بھی ہیں جنہوں نے مذکورہ بالامارج میں عامل شدہ کام کی تفہیں اور ترتیب کا کام کیا ہے ان کو اصحاب متومن کہا جاتا ہے کیونکہ انہوں نے اجتہادی کام کو تدوین کی صورت میں پیش کیا۔

اور آخر میں فتحاء کا وہ طبقہ ہے جو معاشرے میں پیش آمده مسائل کو مذکورہ کتب کے جزئیات سے حل کرتا ہے ان کو اصحاب فتحاء کہا جاتا ہے کیونکہ انہوں نے مذکورہ کتب کے مطابق فتحاء کا وہ طبقہ کو ترتیب میں مذکورہ جزئیات پر قیاس کیا۔^{۱۵} فتحاء کے آخری دو طبقے محض مقلد ہوتے ہیں مگر عامام کی نظر میں مسئول قرار پاتے ہیں لیکن پہلے چھ طبقات میں اول کے مساواں امور میں اپنے امام کی نسبت سائل اور مقلد قرار پائیں گے جن امور میں انہوں نے امام سے استغادہ کیا۔ ان امور میں مجتہد اور اہل ذکر قرار پائیں گے جن کو انہوں نے خود اپنی استعداد سے تیار کیا لہذا یہ لوگ من وہ مجتہد اور اہل ذکر مقلد اور سائل قرار پاتے ہیں^{۱۶}۔

مذکورہ بالا بحث کا خلاصہ یہ ہے کہ اہلیت کے لحاظ سے است مسلم چار حصوں میں منقسم ہے، مجتہد مطلق، مجتہد مقید، مقلد مستغید اور مقلد مقید۔

مجتہدین کے طبقات: (۱) مجتہد مطلق یا مجتہد فی الشرع (۲) مجتہد منصب (۳) مجتہد فی الذہب (۴) مجتہد فی المسائل (۵) مجتہد صاحب تحریج (۶) مجتہد صاحب تنزیح۔ آخری چار مجتہد مقید کی اقسام ہیں۔^{۱۷}

^{۱۵} مہیہ المحتی ص ۱۶۶۲، ۱۶۶۷، ۱۶۷۱ مولانا عبد الاول جو پیری۔ روا المغاربی ص ۱۵۶، ۱۵۷، ۱۵۸، ۱۵۹ امام ابن حابی بن شامی۔

^{۱۶} تلہ اریکہ المذاہب الفقیہہ ص ۱۱۱، ابو زہرہ و مصری۔

^{۱۷} رسمل المحتی ص ۱۳۰۳، ۱۳۰۴ امام ابن حابی بن شامی۔

مقلدین کے مراتب: (۱) عوام الناس جو ہر مرحلہ میں سائل و مستفید ہی ہو سکتے ہیں (۲) اصحاب فتاویٰ (۳) اصحاب متون آخیری ذول مرتبے اگرچہ ناصل مقصد ہیں مگر عوام الناس کے لیے مفید ہوتے ہیں اور ان کے لیے مجتهدین کی ترجیحی کرتے ہیں۔

مجتهد اور مقلد کی شرعی حیثیت: عوام الناس یعنی مقلدین جس طرح احکام شرعیہ پر عمل کے لیے دلائل شرعیہ کے حصول تک دو مرحلوں سے گزرتے ہیں ایک مرحلہ دلائل کے حصول کی نوعیت کا علم اور دوسرا مرحلہ بالفعل دلائل کا علم۔ پہلے مرحلہ کے لیے قرآن نے ان کی سہنائی کر دی ہے فاسنلوا اهل الذکر ان کنتم لا تعلمون۔ جس کی بنی اپان لوگوں کو احکام کی جزئیات کے لیے اہل ذکر کی طرف رجوع کرنے کو کہا گیا ہے، اس مرحلہ میں عوام کے لیے یہ دلیل اجمالی ہے جس سے صرف دلائل تفصیلیہ کے حصول کی نوعیت حاصل ہوئی مگر ہر جزوی حکم کے لیے ان کو دلیل حاصل کرنا باقی ہے اور وہ مجتهدین کا وہ قول ہو گا جو وہ عوام کے سوال کے جواب کے طور پر پیش کریں گے اس مرحلہ کے لیے قرآن نے یہ سہنائی فرمائی اطیعوا اللہ و اطیعوا الرسول و ادی الامر منکر۔^{۱۸} اطاعت کرو اللہ کی اور اطاعت کرو رسول اللہ کی اور صاحبہ امر کی جو تم میں سے ہیں۔ اس آیت میں اولاً امر سے مراد مجتهدین کرام ہیں^{۱۹} اس طرح ان کے جزوی حکم کی دلیل قول مجتهد قرار پائے گائیں۔

۱۸۔ قرآن کریم: سورہ النساء، آیت ۵۹۔

۱۹۔ تفسیر کبیر ص: ۱۵۰، ۱۱۰، ۷۲، ۱۱۰، امام غزالی رازی۔

۲۰۔ المواقف: ص: ۲۹۲، ۲۳، ۱۱، امام ابو الحسن ابراہیم بن موسیٰ شاطبی۔

اس لیے عام الناس اگر مقلد ہیں تو ایسی دلیل کی بنا پر جو قطعی بھی ہے اور شرعی بھی۔ اور اگر وہ اپنی زندگی میں احکام شرعیہ کے عامل ہیں تو بھی وہ اپنے حق میں دلائل شرعیہ کی بنای پر عامل ہیں۔ فرق صرف یہ ہے کہ پہلے مرحلہ کے لیے دلیل اجمالی ہے اور بطور قاعدہ کلیہ ہے اور دوسرے مرحلہ میں احکام کی تفصیلات کے مقابلہ دلائل بھی تفصیلی ہیں اسی طرح مجتہدین حضرت بھی اپنے دائرة کار میں دو مرحلوں سے گزرتے ہیں۔ پہلا مرحلہ یہ کہ احکام تفصیلیہ کے لیے دلائل تفصیلیہ کی نویت کا علم جن کے لیے ایسی دلیل کی ضرورت تھی جو ان کو اجتہاد کا مکلف قرار دے کر ان پر اجتہادی عمل کو لازم کر دے اس بارے میں قرآن کریم نے رہنمائی دی ہے: *هُلْ يَسْتُوِي الظِّيْنُ يَعْلَمُونَ وَالظِّيْنُ لَا يَعْلَمُونَ*^۱۔ *لِيَتَعْقِلُوا فِي الدِّيْنِ*^۲۔ *وَالظِّيْنُ جَاهَدُوا فِيْنَا النَّهَىْنِ يَهُمْ سَبَلُنَا*^۳۔ *لَعْلَمَ الظِّيْنُ يَسْتَبِطُونَهُ مِنْهُمْ*^۴۔

ان آیات میں احکام تفصیلیہ کے لیے دلائل حاصل کرنے کے لیے اجتہاد، استنباط اور مجاہدہ برداشت کرنے کا حکم دیا گیا ہے جس کی بنای پر یہ عمل واجب قرار پایا مگر یہ مذکورہ آیات دلائل کا اجمالی بیان ہے جبکہ احکام کے جزئیات کے مقابلہ میں تفصیلی دلائل قائم کرنا باتی ہے اور یہ تفصیلی عمل سے حاصل ہوں گے جس کی طرف مذکورہ آیات میں سے آخری آیت میں مجتہدین کے لیے تفصیلی دلائل کی طرف رہنمائی کر دی اب جس طرح مجتہد اپنے اجتہادی عمل میں مصروف ہیں تو دلائل قطعیہ کی بنای پر^۵ اسی طرح وہ احکام تفصیلی

^۱ اللہ قرآن کریم، سورہ الزمر آیت ۹۔

^۲ اللہ قرآن کریم، سورہ التوبہ آیت ۱۲۲۔

^۳ اللہ قرآن کریم، سورہ النکہ آیت ۶۹۔

^۴ اللہ قرآن کریم، سورہ الشارع آیت ۸۳۔

^۵ ملک الاعلام، ص ۱۱، امام احمد رضا خاں برطیوی۔

کے لیے تفصیلی دلائل و فتن کرتے ہیں تو دلیل کی بنا پر۔ عز منیکہ ہر مسلمان اپنے دائرہ کار میں احکام شرعیہ پر عمل پیرا ہے تو صرف شرعی دلائل کی روشنی میں حاصل شدہ علم کی بنا پر اور کوئی مسلمان بھی بغیر دلیل مغض تقلید کی بنابر عمل کا تصور نہیں کر سکتا اور جو کچھ بھی کرتا ہے وہ علی وجہ البصیرت کرتا ہے خواہ یہ مسلمان مجتہد ہوں یا مقلد۔^{۲۶}

اس تقریر سے اس شہس کا بھی ازالہ ہو گیا کہ شرع میں تقلید کی مذمت کی گئی ہے تو پھر کیونکہ ائمہ کی تقلید کو ضروری قرار دیا جاتا ہے۔ کیونکہ شریعت میں جن تقلید کی مذمت ہے وہ جاہاز تقلید تھی جو کسی دلیل پر مبنی نہ تھی بلکہ اخبار و رہیان کے من گھڑت حلال و حرام کو حلال و حرام قرار دیا جاتا جبکہ اخبار و رہیان کے پاس حلال و حرام کرنے کی کوئی دلیل نہ تھی اور نہ ہی عوام کے پاس ان کی پیرروی کو لازم قرار دینے کی کوئی دلیل تھی لوگ اپنے آباء و اجداد کی رسم پر عمل پیرا ہوتے جب ان سے پوچھا جاتا کہ تم یہ عمل کیوں کرتے ہو تو جواب میں آباء و اجداد کا حوالہ یا جائیداد کے شرعی تقلید ایک ایسی دلیل پر مبنی ہے جو خود قرآن نے عطا کی ہے اور مظلہ مسلمان قرآن کی نص قطعی فاستلو اهل الذکر (الآلیہ) پر عمل پیرا ہے ذکر آباء و اجداد کی رسم پر اور نہ ہی کسی عیز الرحمہ کے حکم پر وہ انہی تقلید کا حال ہے بلکہ ہر مسلمان علی وجہ البصیرت شریعت پر عمل پیرا ہے اور وہ اپنے عمل میں ایک کیلہ کے تحت جرثیات کا متلاشی ہے۔^{۲۷}

اجتہاد وقت: اس میں شک نہیں کہ ہزارہ میں بعض ایسے مسائل نے جنم لایا جن کا

۲۶۔ نادیٰ رضوی، ص ۳۸۲، ۱۱۱، امام احمد رضا خاں بریلوی، تاریخ المذاہب التیقیہ، ص ۶۹، علام ابوذر ہو مری۔

۲۷۔ زندی شریعت، ص ۱۳۲، ۱۴، امام ابوسیمی محمد بن مسیحی شندی۔

۲۸۔ اجل الاعلام، ص ۲، امام احمد رضا خاں بریلوی۔

حکم صراحتاً تجتب نتیجہ میں نہیں ملتا زیر اگر نہ سئال کو عنز فکر سے دیکھا گیا تو ان کا ظاہر
عہد مجوز کو چاہتے ہیں جبکہ وقتی ضرورت اس کے مجوز کی طالب ہے اور کبھی اس
کے برعکس ہوتا ہے اس لیے اس موقوفہ پر مجتہد اپنی صلاحیتوں کو برداشتے کار لا کر ان
مسئل کا حل پیش کرتا ہے اور امت کو ان درپیش مسائل میں شرعی حکم سے آگاہ کر دیتا
ہے مگر قابل عنوان مریہ ہے کہ ایسے مسائل کی نوعیت کیا ہے اور ان کے حل کے لیے کس
درجہ کے اجتماعی ضرورت ہے۔

یہ امر مسلم ہے کہ آج تک ایسا کوئی مسئلہ پیدا نہیں ہوا اور نہ ہی پیدا ہونا ممکن ہے جو ائمہ
اربعہ کے وضع کردہ اصول و قواعد سے خارج ہو۔ کیونکہ ائمہ اربعہ کے قواعد ایسے جامع ہیں
جن کے تحت قیامت تک پیدا ہونے والے ممکنات خالی ہیں۔^{۲۹} بلکہ صرف تنہ امام
ابوحنفہ رضی اللہ تعالیٰ عنہ کے وضع کردہ اصول و قواعد کے متعلق یہ دعویٰ بنی پرحقیقت
ہے کہ ان کے قواعد ایسے جامع ہیں جو ممکنات پر حادی ہیں اور آج تک کم از کم کوئی ایسا
مسئل پیش نہیں کیا جاسکتا جو آپ کے وضع کردہ قواعد و اصول استنباط سے خارج قرار
دیا گیا ہو۔

لیکن تنزل اہم ائمہ اربعہ کے مجموعی قواعد کی بنیاد پر استفسار کرتے ہیں کہ اگر کسی کو ذہن
میں کوئی شبہ ہو تو وہ کوئی مثال پیش کرے ہاں وہ شخص جو قواعد و اصول ائمہ سے ہے
ہو تو وہ اپنی بے خبری کی بنابر شکوک و شبہات کا مظاہرہ کر سکتا ہے۔ مگر ایں علم و
اس بات سے اچھی طرح آگاہ ہیں کہ امام احمد بن حنبل علیہ الرحمہ کے متعلق یا اختلاف میں
ہے کہ وہ مجتہد مطلق یعنی مجتہد فی الشرع کے منصب پر فائز ہیں یا نہیں۔^{۳۰} اور اس اختلاف

^{۲۹} تاریخ المذاہب الفقیہ، ص ۱۸۰، علام ابو ذہب مصری۔

^{۳۰} منیذ المفتی، ص ۲۸، مولانا عبداللہ جنپوری۔ تاریخ المذاہب الفقیہ، ص ۱۴۶۷، علام ابو ذہب وہم۔

کی وجہ یہی ہے کہ آپ کے وضع کردہ قواعد آپ سے سابق ائمہ شلا شہ کے وضع کردہ اصول سے خارج نہیں۔ بلکہ آپ کے، اکثر اصول ائمہ سابقین میں سے کسی نہ کسی امام کے اصول سے ضرور مطالبی ہیں۔ توجہب امام احمد بن حنبل رحمۃ اللہ کے زمانہ تیسری صدی ہجری تک اصول و قواعد اجتہادیہ کی وسعت اور جامعیت کا یہ عالم ہے کہ امام احمد رحمۃ اللہ کو ان سے خارج کسی قاعدة کی بجائش نہیں ملی تو آج کون ہے جو احمد بن حنبل کی طرح دس لاکھ احادیث کے متون و اسناد کا حافظ ہو گا جو یہ دعویٰ کرے گا کہ قرآن و حدیث کا فلاں کلیہ یا جزویہ ان ائمہ ارجاع کے قواعد سے خارج ہے جب یہ امر مسلم قرار پایا کہ ائمہ ارجاع کے اصول و قواعد قرآن و حدیث کے کلیات وجہ نیات کو حاوی ہیں تو ماننا پڑے گا کہ اب جدید قواعد اجتہادیہ کی ضرورت باقی نہیں رہی۔ نئے مجتہد کو تو ایسے جدید قواعد وضع کرنے ہوں گے جو ائمہ سابقین کے قواعد کے مغائر ہوں اور پھر ان قواعد کی روشنی میں استنباط کرے اور کسی دوسرے کے وضع کردہ قواعد و اصول کی تقلید نہ کرے کیونکہ کسی دوسرے کی تقلید کرنے والا مجتہد مطلق کے عظیم لقب سے منصف نہیں ہو سکتا۔ تبریزیت تو اس حقیقت کا نام ہے جو قرآن و حدیث سے متفرع ہو جس کے اصول و وضع ہو چکے ہیں اور کسی نئے قاعدة کی کوئی ضرورت باقی نہیں۔

ہاں تبریزیت کسی اصل پر کام ہو تو یہ ہماری بحث سے خارج ہے اس لفظ الامری، حقیقت کے معلوم ہو جانے کے بعد یہ اب واضح ہو گئی کہ اب کسی مجتہد مطلق کی ضرورت نہیں اب اگر کسی وقت ضرورت پیش آتی ہے یا آسلقی ہے تو صرف اس امر کے حسب کوئی ایسا نیا مسئلہ پیش آئے جس کو مجتہد فی الشرع نے اپنے اصول کے تحت مستبط نہیں کیا۔ لیکن امام نے اس کے استنباط پر نص وار و نہیں کی یا مجتہدا امام نے اس کو محفل پھوڑا یا ایسا مبہم رکھا یا یہ نہیں معلوم ہو سکا کہ یہ کس قاعدة کے تحت داخل ہے۔

جیکے کنی وجوہ سے مسئلہ ضرورت و قواعد کے تحت آسکتا ہے تو ایسی ضرورت کے موقع پر ایسے مجتہد کی ضرورت ہے جو اپنے امام کے قواعد پر سورخ رکھتا ہے اور وہ اپنی مہارت کی بنیاد پر اپنی آمد نئے مسائل کو مجتہد امام کے کسی اصول کے تحت داخل قرار دے کر اس کے لیے حکم کا استنباط کرے یاد و سری صورت میں ایسے مجتہد کی ضرورت ہے جو اس کو کسی قاعده کے تحت قرار دیتے ہوئے تفصیل و تینیں کرے یا یسری صورت میں ایسے مجتہد کی ضرورت ہے جو اس میں تحریج کا عمل کرے سکے جیکہ یہ تمام ممکنہ ضروریات مجتہد مقید کے افاد مجتہد فی المذهب، مجتہد فی المسائل مجتہد صاحب تحریج اور مجتہد صاحب تحریج سر انجام دے سکتے ہیں۔

لہذا اگر ضرورت کسی وقت پیش آسکتی ہے تو مجتہد مقید کے آخرتی میں افراد میں سے کوئی فرد اسے پورا کر سکتا ہے لئے چنانچہ تاریخ اسلام میں تیسرا صدی ہجری کی ابتداء سے کہ آج پندرہویں صدی ہجری کی ابتداء تک کسی مرحلہ پر مجتہد مطلق کی ضرورت کا پیش نہ آنا اس امر کی واضح دلیل ہے کہ بھی اجتہاد مطلق کی کوئی ضرورت نہیں۔ یہ کوئکہ تیسرا صدی کے اٹھ بیک اس کے بعد تک کا وہ زمانہ ہے جیکہ اسلامی ریاست کا اندرہ مختلف بر اخطبوں تک پھیل رہا تھا اور نئے ملک اور نئی قومیں اور طرح طرح کے رسم درواج اور ضروریات اشریعت کو دعوت نکر دیتے رہے مگر ان آدوار میں کسی حلہ پر یہ سوال پیدا نہیں ہوا کہ اب استنباط احکام شرع کے لئے نئے قواعد کی ضرورت ہے مان اندریں حالات جو بھی اجتہادی ضرورت پیش آئی تو ائمہ اربعہ کے تقلیدیں میں سے مجتہد حضرات نے اپنے امام کے قواعد و استنباط کی روشنی میں اس ضرورت کا

حل تلاش کر لیا۔

آج کا دور تو وہ دوڑ رہے ہے جو اپنے سباق میں صدیوں کے تجربات اور فتحہ ائمہ کرام کے وسیع ذخائر دامن میں لٹے ہوئے ہے اور فتوحات کا سلسلہ رک جانے کی وجہ سے اب صرف وہی ملک اور قومیں ہیں جو صدیوں سے شریعت کے حلقوں پر مشتمل ہیں۔ پھر آج یہ دعویٰ کرنا کہ اسلام کو اجتہاد فی الشرع اور مجتبیہ مطلقین کی ضرورت ہے منحصر نہیں ہے، پھر اسلامی تاریخ میں جس شخص نے اجتہاد اور آزادی کا فکر دیا وہ ابن تیمیہ ہیں وہ چونکہ ایک غلیم جام شخیخت تھی اور علوم کے ماہر تھے اس لئے اپنے اس فکر کے باوجود وہ آخر دن تک امام احمد بن حنبل رحمۃ اللہ کے مقلداً و رضیلی مسکن کے پابند رہے ہیں کیونکہ کوئی بھی عالم ہونے کی حیثیت سے یہ دعویٰ نہیں کر سکتا کہ اب قرآن و حدیث سے استنباط کے لئے نئے قواعد کی ضرورت ہے بلکہ امام ابن تیمیہ کا مقصد بھی یہی تھا کہ کسی امام کا مقلد ہو کر اس کے اصول و قواعد کو اپنا کر اجتہادی خدمات سر انجام دی جائیں ۳۲

چنانچہ اسلامی ادوار میں اجتہاد مقید کا یہ سلسہ کمیٰ مغلظ نہیں رہا۔ ائمہ اولیٰہ کے اصول و قواعد کے مقلدین نے ہر دوسریں ان قواعد کی روشنی میں اجتہادات سر انجام دیئے ہیں۔ چنانچہ اخاف میں نویں صدی میں امام ابن ہمام کمال الدین صاحب فتحۃ التدیر اور دسویں صدی میں امام ابن کمال پاشا شمس الدین احمد گیارہ بھویں صدی میں امام ابن نجیم مصری اور ان کے بھائی امام ابن نجیم صاحب بحر الرائق اور امام محمد حسکفی وغیرہ بھم بار بھویں صدی میں شاہ ولی اللہ (ہندوستان) تیرھویں صدی میں امام طباطبائی مصری اور امام ابن علیہن شامی اور چودھویں صدی میں امام احمد رضا بریلوی (ہندوستان) یہ سب حضرات اجتہادی خدمات سر انجام دیتے رہے ہیں۔

آخر اللہ کر امام احمد رضا برطیوی کا تربیہ عالم ہے کہ آپ کو اگرچہ پچاس علوم میں امام قرار دیا گیا ہے مگر آپ کو فقہ میں جو خصوصی خدا و ابیت حاصل تھی وہ سابق کنی صدیوں میں دور دو تک نظر نہیں آئی چنانچہ فقہ اور اصول فقہ میں آپ کا شاہکار فتاویٰ رضویہ جن کا نام طالیۃ البُوْتَہ ہے اور جو بارہ فتحم جلد وہ پر مشتمل ہے۔ میں آپ نے ان تمام مسائل پر بحث کی ہے جو اب تک صدیوں سے انجھے ہوئے تھے اور سابق مصنفوں ان سے صرف نظر کرتے چلے آ رہے تھے یا ان کو جوں کا توں ہی نقل کرتے چلے آئے تھے آپ نے ان مسائل کو پیش کیا اور پھر شرعی قواعد و اصول فقہ کی روشنی میں ان پر اشکال دار و کثہ اور آخر میں ان کا حل پیش کیا عزیز فیکہ انہوں نے اپنی اس عظیم تصنیف میں حنفی ائمہ جن میں سے بعض مجتہدین السکن تھے اور بعض اصحاب سخنریج یا ترجیح تھے ان کی عبارات کو قواعد امام کی روشنی میں واضح کیا یا ان میں تطبیق دی اور ساتھ میں اصول مذہبیت حنفی کی تشریحات بھی کرتے چلے گئے مقصده ہے کہ فقہی میدان میں ضرورت کے وقت اجتہادی کام معطل نہیں رہا بلکہ باقاعدہ یہ کام سرانجام دیا جاتا رہا۔

امام ابوحنیفہ کے وضع کردہ اجتہادی اصولوں کی خصوصیت

کے اصول و قواعد کی خصوصیت یہ ہے کہ آپ نے ان کی وضع میں وسعت اور جامعیت کو پیش نظر کیا تاکہ ایک مسلمان جن حیثیت میں بھی ہو جس ضرورت میں بھی مبتلا ہو اور زندگی کے کسی بھی بہلو میں اس کو رہنمائی کی ضرورت ہو اس کو حنفی اصول کی روشنی میں یہ رہنمائی حاصل ہو جائے۔ چنانچہ آپ نے اصول فقہ کا مجموع دوسرے ائمہ کرام کے پیش کردہ منابع کی نسبت زیادہ وسیع پیش فرمایا۔ دیگر ائمہ نے صرف احکام فوجیہ شرعیہ کوہی اصول فقہ کی تعریف میں شامل کیا جبکہ امام صاحب نے معرفة النفس مالها و علیها

پر اصول فقہ کی بنیاد رکھی ہے اس لیے دیگر انہ کے اصول، انسان کے ظاہری افعال اور ان کے احکام کو محیط ہیں جبکہ امام صاحب کے اصول انسان کے نفسیاتی امور و احوال کو بھی شامل ہیں۔^{۳۴} اسی طرح دیگر انہ نے احکام میں صرف پانچ امور کو شامل کیا ہے جبکہ امام کی تعریف کے مطابق اس کے اقسام زیادہ ہو جاتے ہیں مثلاً دیگر انہ کے نزدیک اباحت شرعیہ کے حکم کو تسلیم نہیں کیا گیا جبکہ امام ابوحنیفہ کی تعریف کے مطابق اباحت اصلیہ اور اباحت شرعیہ کا فرق واقعیہ کیا گیا ہے اس طرح دیگر انہ کے نزدیک فرض اور واجب میں فرق نہیں مگر امام صاحب نے اس میں فرق کو واضح کر کے واجب کو علیحدہ حکم قرار دیا ہے۔^{۳۵} اسی طرح امام صاحب کی تعریف اعتقادی امور کو شامل ہے جبکہ دیگر انہ کی تعریف سے بیفارج ہے۔

اسی طرح دیگر انہ کے اصولوں کا تعلق عام طور پر عبادات و معاملات، اور مناکہ است وغیرہ سے ہے جبکہ امام صاحب کے اصولوں کا تعلق مذکورہ امور کی طرح سیاست دینہ اور اسکام سلطانیہ مکداں سے بڑھ کر ہیں الاؤامی امور سے بھی ہے جیسا ہے کہ تاریخ اسلام میں حکومت خواہ کسی بھی مسلم سے متعلق رہی ہو مگر احکام سلطانیہ اور سیاسی امور میں ہر اسلامی حکومت نے فقہ حنفی ہی کو اپنایا ہے۔^{۳۶}

اس کے علاوہ معاشرتی نزدگی میں رسم و رواج صورت اور حبخت، عام انسانوں

^{۳۴} تہ توپیع، ص ۲۸، امام عبیداللہ بن مسعود۔

^{۳۵} تہ ، ، ، ، ، ،

^{۳۶} ابوحنیفہ و حیاتہ اسی ۱۰۰: علام ابو زہرہ مصری۔

^{۳۷} رد المحتار، ص ۲۹، ج ۱۔ امام ابن عابد بن شافع۔

کی سولت اور اجتماعیت کو فتنہ حنفی میں خصوصی اہمیت حاصل ہے بلکہ یہ اصول و قواعد میں شامل ہیں چنانچہ احسان کی بنیاد اُنہی امور پر ہے اسی لیے عرف اور تعامل الناس کو بھی احکام کی بنیاد قرار دیا گیا ہے اور ہر مسلمان کے قول و فعل کو قانوناً ایک حد تک تنظیم دیا گیا ہے جیسے حنفی اصول کے تحت حلال و حرام میں تمیم سے بچتے ہونے باقی احکام میں حتی الامکان حواس کی موافقت، سولت اور ان کی اجتماعیت کو تزییج دی جانے کی بلکہ عامۃ المسلمين کے معاملات کو اس وقت تک درست قرار دیا جائے گا جب تک مانع ہے پر کوئی شرعی دلیل متحقق نہ ہو۔^{۳۷} اسی خصوصیت کی بنا پر انہم اسلاف کی متفقہ رائے ہے کہ عوام کے لیے رفق و شفقت ہی ابوحنیفہ کی فقہ ہے۔^{۳۸} امام شعرانی شافعی ہونے کے باوجود فرماتے ہیں کہ عوام الناس کو امام ابوحنیفہ کے وجود پر اللہ تعالیٰ کاشکر گذاہ ہوا چاہیے کیونکہ انہوں نے مسلمانوں کے لیے وسیع گنجائش پیدا کی ہے۔^{۳۹}

اماں ابوحنیفہ رحمی اللہ تعالیٰ عنہ کے ہاں اجتماعی اصولوں میں عوام کی ضرورت اور ان کے تعامل کو پیش نظر رکھنے کا اندازہ اس بات سے مجبی لگایا جاسکتا ہے کہ آپ نے مختلف اطراف سے تعلق رکھنے والے اپنے شتمانہ کی بڑی تعداد کو اپنی مجلس میں حاضری کا پابند کر کا تھا تاکہ مختلف ناقلوں کے عرف و تعامل سے آگاہی ہو سکے جبکہ امام حبـ

^{۳۷} نوادری رضویہ، ص ۳۸۵، ج ۱، ن ۱۱۔ امام احمد رضانیان بیلیوی۔ رسم الفقہ، ص ۲۵، امام بن عاصی شافعی۔ تاریخ المذاہب النیقہ ص ۱۶۳، علام ابو زہرہ صدی۔

^{۳۸} نوادری رضویہ، ص ۹۷، ج ۱۱، ن ۱۱۔ امام احمد رضانیان بیلیوی۔ تاریخ المذاہب النیقہ ص ۱۳۷؛ علام ابو زہرہ صدی۔

^{۳۹} نوادری انتہا، ص ۶۰؛ (اموال امام کرخی)، امام البر الحسن اکبرخی۔

^{۴۰} تاریخ بغداد، ص ۳۳۹، ج ۳، ن ۱۳۳۹؛ حافظ ابوکعب یعنی عطییہ البخاری، المیزان (اردو) ص ۳۳۹؛ ج ۱، امام عبدالباستخری۔

^{۴۱} المیزان (اردو)، ص ۱۱۳، ج ۱۱، ن ۱۱۔ امام عبدالواب بشاری۔

خود بھی ایک تاجر کی حیثیت سے مختلف ملکوں اور علاقوں کا دورہ کرتے رہتے اور
وہاں کے عرف اور تعامل الناس کے مابین تھا اس مجلس میں قواعد کے تحت جب
اسخراج اور استنباط کے لیے بحث ہوتی تو امام صاحب تعامل الناس کی بنا پر جب
کوئی اشتراکی فیصلہ فرماتے تو تلمذہ کی بحث ختم ہو جاتی۔^{۲۳}

حنفی اصولوں میں عوام الناس کے لیے آسانی اور وسعت حقیقی اصولوں کی بنیاد

ای اس امر پر ہے کہ عوام کو شدت اور تنگی سے بچایا جائے اور ان کے لیے آسانی کی گناہش
پیدا نہ جانے، چنانچہ شرعی احکام میں فرض و حرام یہ دولیسے حکم ہیں جن میں پابندی کے لیے
شدت اور سختی ہے، مثلاً فرض کا انکار کفر اور اس کا ترک موجب فسق ہے۔ اسی طرح
حرام کو جائز قرار دینا کفر اور اس کا عمل موجب فسق ہے اب اگر فرض و حرام کا دائرہ
و سین ہو تو عوام کے لیے حرج اور تنگی کا دائرة وسیع ہو گا۔ جبکہ اللہ تعالیٰ کو عوام کے لیے لیر
پسند اور عذر ساختہ ہے یہ یہ یہ اللہ بکم الیسر ولا یہ یہ بسکح العسر کہ اللہ تعالیٰ
تمہارے لیے بسیر پسند اور عذر نہ پسند فرماتا ہے،^{۲۴} اسی لیے امام البخاری علیہ الرحمۃ نے فرض
اور حرام کی تعریفات میں سخت قیود لگا کر ان کا دائرة اور تعداد کم سے کم کرنے کی کوشش
فرمائی ہے۔ چنانچہ آپ کے نزدیک فرض و حرام کا اثبات ایسی نص سے ہو گا جو ثبوت
او۔ دلالت دلوں طرح قطعی ہو اور اگر کوئی فرض اس معیار پر نہ ہو مثلاً قطعی الدلالة ہو تو
مگر قطعی الدلالة نہ ہو یا اس کے برعکس ہو، یا ثبوت اور دلالت دلوں میں قطعی نہ ہو تو

^{۲۳} تاریخ المذاہب، فیضیہ، عن ۱۳۸، علامہ ابو ذہبہ مصری۔

^{۲۴} قرآن کریم، سورہ البقرہ آیت ۱۸۵۔

ایسی نصوص سے فرض یا حرام ثابت نہ ہو سکے گا جبکہ دیگر ائمہ کرام کے نزدیک فرض اور حرام کے لیے یہ سخت شرط نہیں پیش ہے۔ جس کے نتیجے میں دیگر ائمہ کے ہاں فرائضِ محربات کی تعداد زیادہ ہو گئی مگر امام ابوحنین کے ہاں ہر شبہ زندگی میں عام طور پر فرائضِ محربات کی تعداد کم ہو گئی جس سے عوامِ الناس کو سولت اور آسانی حاصل ہو گئی اور نصوص کے شہوت یا دلالت میں شبہ کا فائدہ عوام اور ملکھین کو حاصل ہوا اور یوں ان کے لیے کفر اور فتن کے موافق اور ذرائع کم ہو گئے اسی طرح آپ کے وضع کرده دیگر اصولوں کا بنتظر ناس ز جائز ہے لیا جانے تو ان میں بھی عوام پر شفقت کا پہلو نہیاں نظر آئے گا مثلاً فرض کی ادائیگی کے اصول میں آپ کے نزدیک جو سولت اور آسانی ہے وہ دیگر ائمہ کرام کے ہاں نہیں ہے کیونکہ تنہ اصول کے تحت ماہورہ کے اطلاق کو ملحوظ رکھتے ہوئے اس پر عمل کر لینا درمیں کی ادائیگی کیلئے کافی ہے، مثلاً نماز میں رکوع یا سجدہ کو ادا کرنے میں رکوع کیلئے منز کے بل بھک جانا اور سجدہ کیلئے زمین پر پیشانی کا لگادیا کافی ہے کیونکہ قرآن میں رکوع اور سجدہ کا ذکر مطلق ہے اور اس میں کسی مزید قید کا ذکر نہیں ہے۔ اللہ وارکعوا اور واسجدوا۔

کو ادا کرنے کے لیے رکوع اور سجدہ کے معنی کا مطلقاً تحقیق، فرض ادا کرنے کے لیے کافی ہے۔ اس سے زائد مثلاً طابت یا اعتدال یا کسی اور کیفیت کا ذکر نہیں ہے لہذا سجدہ اور رکوع کی ادائیگی میں یہ زائد امور فرض نہ ہوں گے یوں امام ابوحنین کے ہاں یعنی کی ادائیگی میں سولت اور آسانی ہو گئی کیونکہ اطلاق میں وسعت ہے جبکہ تقدید میں عسر اور تنگی ہے حالانکہ دیگر ائمہ کے ہاں رکوع اور سجدہ کے فرض کو ادا کرنے کے لئے طابت کی زائد

یقینیت فرض ہے جس سے مکلف کو رکوع یا سجدہ کرنے میں دشواری کا سامنا کرنا ہو گائے۔ امام صاحب کے اجتہادی قواعد میں شخصی آزادی امام ابوحنیفہ اور شخصی آزادی کو انتہائی اہمیت حاصل ہے آپ نے ہر پہلو میں شخصی آزادی کا سختظ فرمایا ہے اور کسی طاقت کی مداخلت کی بجائے آپ شخصیت سازی میں اخلاقی احساسات کو اجاگر کرنے کے قائل تھے تاکہ قانونی جبر کی بنابری بعض دعواد کی فضائیہ پیدا نہ ہو سکے۔

ولایت نفس و لایت نفس کو تحفظ دیتے ہوئے آپ نے حرہ عاقله بالغہ لڑکی کو یافتیا دیا کہ وہ اپنا نکاح خود کر سکتی ہے جبکہ باقی تمام ائمہ کرام لا نکاح الابولی کے تحت کسی قریبی مردوں کے بغیر اس کو نکاح کا اختیار نہیں دیتے! امام صاحب کے نزدیک ولی کی یہ پابندی نابالغہ، محبوثہ اور لونڈی کے لیے مختص ہے۔ اسی طرح شادی شدہ لونڈی کے آزاد ہونے پر امام اعظم نے اسے دیسخ خیار دیا ہے کہ غلامی کے دور میں ماک کے کئے ہوئے نکاح کو وہ فرض کر سکتی ہے خواہ اس کا خافند حرب یا عبد ہو۔ جبکہ دیگر ائمہ کرام اس کو یہ اختیار صرف خافند کے عبید ہونے کی صورت میں دیتے ہیں مگر خافند کے حر ہونے کی صورت میں وہ یہ اختیار نہیں دیتے۔ تب مکاتب اور امام و لد کی یعنی کوئی محیی امام صاحب نے اسی لیے ناجائز قرار دیا ہے کہ وہ ان کو ماک کی طرف سے ایک طرح استحقاق آزادی حاصل ہو چکا ہے جس کو

لکھ بحر الرائق، ص ۱۲۹۳، ج ۱، ۱۱، امام ابن سحیم زین الدین مصری۔

لکھ فتح العدیر، ص ۱۲۹۱، ج ۱، ۱۲، امام ابن جام کمال الدین محمد بن عبد الواحد

لکھ " " " " " " " " " "

اب کا عدم نہیں کیا جاسکتا جبکہ دیگر انہ کرام تدبیر کی یعنی کو جائز قرار دیتے ہیں جس سے اس استحقاق متأثر ہو جاتا ہے۔^{۶۸} یوں ہی اگر وصیت کے ذریعہ متعدد غلاموں کو مجموعی آزادی کا حق ملایا ہو تو آپ کے نزدیک وہ سب آزاد ہو جائیں گے اگرچہ ان سب کی قیمت و میت کرنیوالے کے کل مال کے ثلث سے زائد ہو بلکہ سے بڑھ جانے کی صورت میں ہر ایک اپنے حصہ کی زائد رقم و رشاد کو ادا کرے گا مگر دیگر بعض ائمہ کرام فرمودا اندازی کے ذریعہ بعض کو آزاد اور بعض کو محروم قرار دینے کا اختیار و رشاد کو دیتے ہیں جس سے بعض غلام استحقاق حریت سے محروم ہو جاتے ہیں۔^{۶۹}

تحفظ حقوق: حنفی فقہ میں حقوق کا تحفظ بھی ابھی مسئلہ ہے اچنا پنج حنفی مذہب میں قضا علی الغالب کو ناجائز قرار دیا گیا ہے کیونکہ اس میں غیر حاضر شخص کے حقوق پال ہونے کا خطرہ ہے جبکہ دیگر انہ کرام کے نزدیک قضا علی القائب جائز ہے اسی طرح حقوق زوجتی میں قاضی یا عالم کو اس وقت تک فتح نکاح کے لیے مغلقت کا اختیار نہیں جب تک نکاح کے بنیادی مقاصد کی ادائیگی کا امکان باقی ہے مگر بعض دیگر ائمہ کرام بعض و قوتی شکایت کی بنیاد پر بعضی قاضی کو فتح نکاح کا اختیار دیتے ہیں۔^{۷۰}

ملکیت میں اصراف ہے مثلاً جب دونی لے کر اپنے بلوغ میں کامل ہو جائے مگر اس کے باوجود فضول خرچ سے باز نہیں رہتا و مگر انہ کرام کے نزدیک قاضی کو یہ اختیار حاصل ہے کہ وہ اس فضول خرچ کے کو اپنے مال میں تصرف سے محروم (محور) کر دے مگر امام ابوحنیفہ

^{۶۸} نہ بہ - ۱۲۰۵ ص ۱۲۰۵ : امام ابن شامی . رحمہ اللہ علی اختلاف الانہ ، ص ۲۲۸ : امام عبدالنہم محمد بن

^{۶۹} ردا الختا ، ص ۲۰ ، ج ۲ : امام محمد بن ابی حیان شامی . رحمہ اللہ علی اختلاف الانہ ، ص ۲۲۸ : امام عبد النہم محمد بن

نفع التدیر : ص ۱۴۶۰ : امام ابن حیان کمال الدین محمد بن عبد الواحد .

کے نزدیک قاضی کو یہ اختیار نہیں کہ وہ مبلغ کامل کے بعد کسی شخص کو اپنے مال میں تصرف سے محروم کر دے۔ اگرچہ قاضی کو اس صورت میں دیگر تادیبی کارروائی کا اختیار ہے مگر کسی عاقل بانج کے حق تصرف کو ختم نہیں کیا جاسکتا۔^{۱۶}

اسی طرح دیوالیہ کی صورت میں مقروظ کے متعلق بھی دیگر ائمہ کی یہی رائے ہے کہ قاضی اس کو اپنی ملکیت میں تصرف سے محروم کر سکتا ہے مگر امام اعظمؑ کے نزدیک دیوالیہ مقروظ کو بھی اپنی ملکیت میں تصرف سے محروم کرنے کا اختیار قاضی کو نہیں ہے اگرچہ یہاں بھی قاضی کو دیگر کارروائی کی اجازت ہے۔

امام اعظم رحمۃ اللہ علیہ رائے میں حریتِ ملک کے زبردست حامی تھے ان حریتِ فکر^{۱۷} کا موقف یہ تھا کہ ایک عالم کو آزادی فکر کا حامل ہونا چاہیے اور اسے اپنی سوچ میں آزاد فرش ہونا چاہیے۔ اسی لیے آپ کا موقف یہ تھا کہ عالم کو چاہیے کہ وہ حکومت کی ملازمت سے آزاد رہے بلکہ اس کو خلیفہ وقت یا اس کے کسی ماستت سے کوئی ہدیریا اور ظیہ و غیرہ قبول نہیں کرنا چاہیے تاکہ وہ اپنی سوچ و فکر میں آزاد رہ سکے اور کلمہ حق کہنے میں بے باک رہ سکے چنانچہ آپ نے اپنی زندگی میں حکومت کی طرف سے متعدد پیشکشون کو ٹھکرایا اور اپنی فکری آزادی کے تحفظ میں بانہاں قربان کر دی۔^{۱۸}

ذکورہ بالا وہ مسائل ہیں جن کو تیرھوں اور چودھویں صدی ہجری میں اقوام عالم نے اہمیت دی ہے تبکہ امام ابوحنیفہ نے تیرہ سو برس قبل ہی ان کی اہمیت کو واضح فرمایا تھا۔ اسی طرح آپ نے ان مکملہ مسائل کے لیے بھی منابطے و ضع فرمادیئے جن کا وجود آپ کے زمانہ تک

^{۱۶} شیخ القدر، ص ۲۳۲، ج ۷۔ امام ابن ہمام کمال الدین محمد بن عبد الواحد۔

^{۱۷} تاریخ المذاہب الفقیہ، ص ۱۳۹، ۱۴۹، ۱۴۰، ۱۴۱، ۱۴۲، ۱۴۳، ۱۴۴، ۱۴۵، ۱۴۶، ۱۴۷۔

بعد تک بھی نہیں تھا کہ مستقبل میں پیدا ہونے والے مسائل کو ان خوابط کے تحت حل کر لیا جائے چنانچہ فرضی جزئیات کی بنیاد پر اصول و منع کرنے کے بارے جب امام صاحب سے سوال کیا گیا کہ آپ ایسا کیوں کرتے ہیں حالانکہ ایسے مسائل کا کوئی وجود ہی نہیں ہے تو آپ نے جواب میں فرمایا کہ ہم ابتلاء اور تکلیف کے وقوع سے قبل ہی اس کا حل پیش کر دینا چاہیں۔^{۵۴} فتنہ حرفی کی اس وسعت کے پیش نظر یہ دعویٰ ہے کہ حقیقت جسے کہ قیامت تک پیدا ہونے والے مسائل کا حل فتنہ میں موجود ہے۔^{۵۵}

اس مضمون میں ضرورت اجتہاد کے ضمن میں یہ بات ثابت کی گئی

۱۔ غلط فہمی کا ازالہ ہے کہ معاشرہ کو اجتہادی عمل کی ضرورت ہے اور پھر بعد میں یہ ثابت کیا گیا ہے کہ ضرورت کے مطابق اجتہاد کا سلسلہ جاری رہا ہے اور آئندہ انشاء اللہ تعالیٰ معاشرتی ضروریات کو پورا کرنے کے لیے اللہ تعالیٰ ایسے باصلاحیت لوگوں کو پیدا فرماتا رہا ہے گا اس مضمون میں یہ بات ثابت کی گئی ہے کہ اجتہاد فی الشرع یا اجتہاد مطلق کی ضرورت باقی نہیں ہے کیونکہ اجتہاد مطلق کا معنی اور اس کا کام متعین ہے اس معنی کے لحاظ سے اب یہ کام لغو ہو گا کیونکہ غیر ضروری امر بالآخر لغو قرار پاتا ہے۔

گمراجتہاد مطلق کے متعلق آج تک کسی نے یہ بات نہیں کہی کہ یہ ممتنع ہے اور ممکن ہی نہیں ہا اور نہ بھی اس کے لئے کوئی ایسی شرائط رکھی گئی ہیں اور نہ بھی فتاویٰ کرام نے بیان کی ہیں جو ماقول البشری ہوں اور ان کا حصول انسان کے لیے مخالف ہو یا انسان کی وسعت سے خارج ہو اس میں شک نہیں کہ شریعت میں احکام و مفہومات کے لیے شرائط رکھی گئی ہیں اسی طرح شریعت اسلامیہ میں

^{۵۴} ابوحنیفہ و سیات: ص ۳۰۷، علام ابو زہرہ مصری۔

^{۵۵} تاریخ بغداد: ص ۲۳۸، ج ۱۳: امام حافظ ابو گلبر احمد بن علی خطیب البغدادی۔

اجتہاد کے ہر تپہ کے لیے شرائط موجود ہیں۔ لہذا مجتہد مطلق اور مجتہد فی الشرع کے لیے بھی شرائط ہیں۔ ہر منصب کے لیے اس کے مناسب شرائط مقرر کئے جاتے ہیں۔ مجتہد مطلق کا منصب چونکہ غلیظ ہے اس کے شرائط بھی اس منصب کے مناسب ہونے چاہیے۔

اور یہ بات بھی انسانی فطرت میں شامل ہے کہ نا اہل ہونے کے باوجود انسان اعلیٰ منصب کا شوق رکھتا ہے مگر اس منصب کے شرائط اس کے لیے مانع قرار پاتے ہیں حالانکہ وہ اعلیٰ منصب ممکن الحصول ہوتا ہے مگر اس کے باوجود نا اہل کے لیے منسوع قرار دیا جاتا ہے۔^{۵۴}

اجتہاد مطلق اور اجتہاد فی الشرع ممکن ہے اور اس کی شرائط ممکن الحصول ہیں مگر شرائط کے حصول کے بغیر اجتہاد ممکن نہیں۔ اس حقیقت کے باوجود بعض لوگ غلط تاثیر دینے کی کوشش کرنے

بین حالانکہ ان کو شوق ہو تو وہ شرائط کے حصول کی کوشش کریں کہ شرائط کو کا بعدم قرار دیں۔^{۵۵}

۲۔ اجتہاد مطلق کی شرائط شرائط وہ خارجی امور ہوتے ہیں جو کسی شے سے مقدم ہو کر اس کے وجود کے لیے موجود کیا جانا ضروری ہو گا۔^{۵۶}

اس شے کا وجود ان امور کے بغیر محقق نہیں ہو سکتا۔ مگریہ ضروری نہیں کہ ان امور کے وجود سے اس شے کا وجود بھی متحقق ہو جائے۔ بلکہ اس شے کے وجود کے لئے کسی اور صفت کا پایا جانا ضروری ہو گا۔^{۵۷}

شرعی اجتہاد چونکہ قرآن و حدیث سے استنباط کے مکمل کام اس لیے یہ معنوں میں امور پر موجود ہو گا وہ اس اجتہاد کے لیے شرائط قرار پائیں گے۔

چونکہ استنباط احکام، قرآن و حدیث کے الفاظ و معانی سے متعلق ہے اور یہ امر واضح

^{۵۴} تاریخ المذاہب الفقیہ، ص ۸۲؛ علامہ ابو زہرہ مصری۔

^{۵۵} تاریخ المذاہب الفقیہ، ص ۱۱؛ علامہ ابو زہرہ مصری۔

^{۵۶} دائرة المعارف الاسلام، ص ۱۱۱، ج ۲۰، پنجاب یونیورسٹی لاہور۔

ہے کہ لفظ بیشتر معنی اور معنی بغیر لفظ معتبر نہیں اس لیے لفظ بحیثیت دال ملی المعنی اور معنی بحیثیت مدلول لفظ معتبر ہوتا ہے۔ جبکہ معنی پر لفظ کی دلالت و ضع کئے بغیر ممکن نہیں اس لیے لفظ کی بحث میں لفظ موصوع معتبر ہو گا۔ لہذا یہاں لفظ و ضع، دلالت اور معنی کی بحث مقدمہ ہو گئی۔^{۵۷}

اور پھر لفظ کی وضوح لغوی، عرفی، اصطلاحی اور شرعی، معلوم کرنے کے بعد ہر وضوح کے لحاظ سے لفظ کی اقسام پھر ان میں سے قسم کی دلالت کے لحاظ سے اقسام، اس کے بعد دلالت کی تینوں قسموں کے اعتبار سے معنی کا مرحلہ آئے گا تو اب معنی کے اعتبار سے دیکھنا ہو گا کہ لفظ موصوع کی جو دلالت معنی پر ہو رہی ہے، اس میں ظہور ہے تو کس درجہ اور اگر خفا ہے تو کس درجہ کا ہے۔

اس لیے معنی کے لحاظ سے ظہور و خفا کی اقسام معلوم کرنا ہوں گی۔ اس کے بعد لفظ موصوع دال ملی المعنی کے استعمال کے لحاظ سے یہ معلوم کرنا ہو گا کہ اس لفظ کو حقیقی اور صفحی معنی یا کسی اور معنی میں استعمال کیا گیا ہے اور پھر ہر صورت میں یہ دیکھنا ہے کہ یہ لفظ کسی معنی میں معرف اور متعین ہو چکا ہے یا نہیں؟ اور ساتھ ہی یہ بھی دیکھنا ہو گا کہ الگ الگ لفظ مجازی معنی میں استعمال کیا گیا ہے تو کس مناسبت سے۔ ان مناسبات اور علاقات وغیرہ کو معلوم کرنا اور پھر قریبہ کی بنابر اس میں سے کسی ایک کو متعین کرنا ہو گا تاکہ معلوم ہو سکے کہ یہاں مجاز کی کوئی قسم ہے۔^{۵۸} ان تمام مراحل کے بعد آخر میں مراد کو سمجھنے کا مرحلہ آتا ہے کہ مخاطب مراد کا فهم لفظ سے حاصل کرتا ہے یا معنی سے اگر لفظ سے حاصل کرنا چاہتا ہے تو اسی مراد کو حاصل کرنا چاہتا ہے

۱۳۔ الحدیۃ النبیہ، ج ۱، ص ۱۲۹۸، ملار جبد الغنی ناطبی۔

۱۴۔ المواقف، ج ۲، ص ۱۱۳، امام ابوالاسحق ابراہیم بن موسیٰ شاطبی۔ الملل والعمل، ص ۱۲۰۰، ج ۱، امام جبد الکرم شہرستانی۔ الحدیۃ النبیہ، ج ۱، ص ۲۹۸۔ ملار جبد الغنی ناطبی۔

جن کے لیے متكلم نے کلام کیا ہے یا کسی اور مراد کو پاہتا ہے اور اگر معنی سے فرم مراد پاہتا تو انوی معنی سے یا اصطلاحی معنی سے اپنی مراد کو شامل کرنا چاہتا ہے ہر صن کو لفظ، وضع، دلالت استعمال اور فرم مراد تک لفظی ابجات سے گزرنائپڑے گا جبکہ ان ابجات کی تعداد سینکڑوں تک پہنچتی ہے۔ ان ابجات پر مکمل کرنے کے بعد قرآن و حدیث کی طرف رجوع کا مرحلہ آتا ہے کیونکہ مذکورہ ابجات کا تعلق تو لفظ سے تھا خواہ وہ کسی بھی زبان کا ہو۔ قرآن و حدیث پر ذکر عربی زبان میں ہیں اس لیے عربی زبان کی خصوصیات کا علم بھی ایک مرحلہ ہے کیونکہ عربی زبان کی فصاحت و بلاغت نے اسے خصوصی مقام دیا ہے جو کہ دوسری کسی زبان کو مکمل نہیں ہے۔ دوسری تمام زبانیں اس کے مقابلہ میں بھی قرار پاتی ہیں، اس لیے عربی کے خصوصیات اور امتیازات کا علم ایک ملیحہ مرحلہ ہے جو سر کرنا ہو گا۔^{۶۰}

مپر کلام رسول صلی اللہ تعالیٰ علیہ وسلم یعنی حدیث شریف جس کی خصوصیات تمام عربی زبان سے بڑھ کر ہیں اسی لیے خود آنحضرت صلی اللہ تعالیٰ علیہ وسلم نے اوتیت جو امع
اللّهُ
الكلم، فرمایا۔ حدیث شریف جسیں جامع کلام کا احاطہ کرنے کے لیے عربی فصاحت بلاغت کی انتہائی حدود کو چھوٹا ضروری ہے۔ قرآن تو اللہ تعالیٰ کا کلام ہے جس نے بلاغت کے میدان میں تمام بلغار عرب کو فاتوا بسورۃ من مثلہ، کا چلنگ کیا ہے۔ جسکے جواب میں بلغا عرب کے تمام فنون اپنی بے بی کا اعتراف کرتے ہوئے کلام اللہ کو جدا عجائز قرار دے پکھے ہیں اس لیے قرآن پاک جیسے کلام کو سمجھنے کے لیے علم بلاغت کی آخری حدود کا ماردا، ایک خصوصی استعداد کی ضرورت ہے جس سے اس کو سمجھا جانا ممکن ہے۔^{۶۱}

^{۶۰} المواقفات، ص ۱۱۲، ۱۱۵، ۱۱۷، ۱۱۸؛ امام ابوالحسن ابراہیم بن موسی شاطبی تاریخ المذاہب المغتبی، علام ابوذر محمد

الله مسلم شریف، ص ۱۲۰، ج ۱۔ امام عبد القیر شرستانی۔

^{۶۱} الحدیقة الدیی، ص ۱۲۹۸، ج ۱۔ علام عبد العزیز نابلسی۔ مختصر المعانی فن اصل، ص ۵۳، علام جلال الدین دوادا المواقفات، ص ۱۱۳، ۱۱۵، ۱۱۷، ۱۱۸؛ امام ابوالحسن ابراہیم بن موسی شاطبی۔

اس بحث کا مقصد یہ بات واضح کرنا ہے کہ قرآن و حدیث کے الفاظ اور معانی کے فہم کے لیے تمام علوم عربیہ اور علوم بلاغت میں ملکہ حامل کرنا اذیں ضروری ہے جبکہ ان علوم کے اصولی اقسام کم از کم چھ بیس جن میں سے ہر قسم کئی فتن پر شغل ہے حالانکہ ابھی تک قرآن و حدیث کے الفاظ اور معانی و صنیعہ تک ہی رسائی ممکن ہوئی ہے۔^{۳۴}

اور اگر قرآن و حدیث کے مرادی معانی کا فہم مقصود ہو تو پھر شرعی احکام کا استنباط کرنے کے لیے قرآن و حدیث سے متعلق علوم میں ملکہ اور مہارت حامل کرنا لازمی ہو گا کیونکہ قرآن و حدیث کے متعلق خصوصی احکام میں جن کے مطابق قرآن و حدیث کی تفسیر و تشریع اور اس کے بیان میں کوئی شخص ذاتی رائے سے کوئی بات نہیں کر سکتا من قال فی القرآن بغير علم فليتبوا من النّاسِ۔ دوسری روایت میں بغیر علم کی بجائے برا شہ کے الفاظ میں ایک روایت میں فرمایا گیا: من قال فی القرآن برأیہ فاصاب فقد اخطأه۔ یعنی قرآن پاک میں رائے ذہنی سے کام لینے والے کے لیے یہ وعیدیں فرمائی گئی ہیں۔ حتیٰ کہ بغیر علم اور بغیر دلیل شرعی کے اپنی رائے اور فہم سے کوئی بات درست کر دی جائے تو وہ بھی غلط ہو گی اور یہ جرم ہو گا۔^{۳۵}

اسی طرح کی وعیدیں حدیث کے بارے میں بھی موجود ہیں۔ اس لیے ضروری ہے کہ قرآن فہمی کے لیے علم تفسیر، اصول تفسیر، قرآن پاک سے متعلق تواریخ و عزیزہ میں مہارت، خصوصی طور پر مجتہد کے لیے احکام سے متعلق آیات کی جملہ قرأت کا ملم بھی ضروری ہے۔ اسی طرح حدیث

^{۳۴} المفضل الوهبی: ص ۱۹، امام احمد رضا غال بریلوی۔ المواقفات: ص ۱۱۲، ج ۳، امام ابوالحسن ابن الجیم بن موسی شاطبی۔

^{۳۵} بجر الرائق: ص ۲۶۵، ج ۲، امام زین الدین ابن سجیم مصری۔ المثل ما نحل، فضیل، ج ۱، امام عبدالکریم شرستانی۔

^{۳۶} ترمذی: ص ۳۱۹، امام البغیی محدث بن عیشی ترمذی۔ ابو داؤد: ص ۱۵، امام ابو داؤد سیلمان بن الاشت

^{۳۷} الحمدلیۃ النّبیۃ: ص ۳۳۹، ج ۲، علام عبد العظی نابلسی۔

میں بھی متعدد مراحل طے کرنے ہوں گے کیونکہ حدیث کی صحت اور قبلیت معلوم کرنے کے لیے راویوں سے متعلق فن نقد رجال جس میں ہر راوی کی سوانح اور اس کا صدق، حفظ و ضبط اور اس کی ثقا ہست معلوم کرنا ہو گی تاکہ معلوم ہو سکے کہ صفاتِ رواۃ کے لحاظ سے یہ حدیث کس مرتبہ میں ہے اور وصل و انتظام کے لحاظ سے کون سی قسم ہے۔^{۶۷}

اس کے بعد تمام کتب احادیث، یادخیرہ حدیث میں سے معلوم کرنا ہو گا کہ اس حدیث کے راویوں کی تعداد کتنی ہے تاکہ تعداد رواۃ کے لحاظ سے اس کو تو اسی شہرت اور عزابت میں سے کس درجہ میں شمار کیا جائے اُن تاکہ محبت کے لحاظ سے اس سے مخوذ حکم کی نوعیت معلوم ہو سکے۔^{۶۸}

جبکہ تیسرا مرحلہ نہایت دقیق ہے کہ اگر حدیث میں کوئی وجہ و ملک قادر ہوں تو غور و فکر سے ان کو معلوم کر سکے گما بھی ان تین مراحل سے صرف حدیث کی قسم معلوم ہو گی اور یہ متعین ہو گا کہ یہ حدیث قابل استدلال ہے یا نہیں؟ یہاں تک ایک اعلیٰ حدیث کی رسائی تو ہو سکتی ہے مگر اجتہاد کا کام ابھی باقی ہے یہ ضروری نہیں کہ علوم عربیہ اور علوم قد آنبیہ میں صہارت اور اس کے بعد فنِ حدیث اور اس کے معارف پر مکمل حاصل کر لیئے پر کوئی شخص مجتہد قرار پائے۔ امام بخاری علیہ الرحمہ جنہوں نے اس مرتبہ تک کمال حاصل کر لیا اور یہاں تک علوم حاصل کر لیے کہ اپنے اندر اجتہاد کی قوت محسوس فرمائے گئے حتیٰ کہ ختناء محمدین میں سے بعض نے ان کو مجتہد بھی مانا گر بخاری شریف میں ان کے استدلالات کو پیش نظر کھا جائے تو تسلیم کرنا۔

^{۶۶} الفضل الموصي، ص ۱۱۰، امام احمد رضا خان بریلوی۔

^{۶۷} ۱۰۰ ۹۹ ۹۸ ۹۷ ۹۶ ۹۵ ۹۴ ۹۳ ۹۲ ۹۱

^{۶۸} مقدمہ ابن الصلاح، ص ۲۲، امام ابو ہریرہ عثمان بن عبدالرحمن۔ الفضل الموصي، ص ۱۱۰، امام احمد رضا خان بریلوی۔

پڑتا ہے کہ ابھی اجتہاد کی منزل بہت آگے ہے نیکے اس لیے امام سفیان بن عینہ جو امام شافعی اور امام احمد کے استاد اور امام بخاری کے دادا استاد عظیم حدیث، فقیہ اور تابعی پیش نے فرمایا الحدیث مُضْلَلَةُ الْفَقِهَاءُ، جس کی تحریک علامہ ابن الحاج کی نے مثل میں یوں فرمائی:

بِرِيدَانِ غَيْرِهِمْ قَدِيحَمِلُ الشَّئْيَ عَلَى ظَاهِرِهِ وَلَهُ تَاوِيلُ مِنْ حَدِيثٍ غَيْرِهِ أَوْ دَلِيلٍ يَخْفِي عَلَيْهِ بِحَالٍ لَا يَقُومُ بِهِ أَلَا مِنْ اسْتِبْحَرُو تَفَقَّدُ ۔“ یعنی امام سفیان کا مقصود یہ ہے کہ عین مجتہد کبھی ظاہر حدیث سے جو منی سمجھ آئے اُسی کو لے لیتا ہے حالانکہ دوسری حدیث سے ثابت ہوتا ہے کہ یہاں مراد کچھ اور ہے یا یہاں کوئی دلیل ہے جس پر وہ حدیث مطلع نہیں جبکہ ان امور پر صرف مجتہد ہی کو تدریج ہو سکتی ہے یہی وجہ ہے کہ امام اعشش نے امام ابو حیینؓ سے متعدد مسائل پرچھے جن کو آپ نے حل کر دیا تو امام اعشش نے فرمایا یہ جوابات آپ نے کہاں سے حاصل کئے؟ آپ نے جواہر ریاض احادیث سے جو میں نے آپ سے سنی ہیں۔ اس پر امام اعشش نے فرمایا تجھ بھے جو احادیث میں نے آپ کو ایک سو دن میں مُسَانِی ہیں وہ آپ نے مجھے ایک ساعت میں بیان کر دیں۔ اور پھر فرمایا ”یا مُعْشِرَ الْفَقَهَاءِ نَتَمُ الْأَطْبَأُ وَنَحْنُ الصَّيَادُ لَهُ“ یعنی ہم محدثین فر عطار ہیں اور اسے گروہ فتحا ایا آپ طبیب ایکھ معلوم ہو کہ علوم عربی، علوم بلاغت، علوم قرآنی اور فن حدیث و معارف حدیث کے حصول کے باوجود اجتہاد فی الشرع کا مقام حاصل ہونا ضروری نہیں اس حقیقت کو خود حضور پُر نور مصطفیٰ اللہ تعالیٰ علیہ وسلم نے بیان فرمایا ”نَحْنُ رَبُّهُ عَبْدًا سَمِعَ مَقَالَتِ فَحْفَظَنَا وَوَعَاهَا وَادَّهَا فَرَبُّ حَامِلِ فَقَدَ الْمَنْ هُوَ فَقَهَ مَنْ“

اللہ تعالیٰ اس بندہ کو سر سبز و شاداب رکھے جس نے میری حدیث سن کر یاد کی اور محفوظ کیا۔ اور تھیک تھیک دوسروں تک پہنچا دی۔ کیونکہ بہت سے لوگوں کو حدیث یاد ہوتی ہے مگر اس کی قتابہست کا علم نہیں رکھتے جبکہ دوسروں کو ان سے زیادہ لیاقت ہوتی ہے۔^{۲۶} علوم قرآن و سنت کے علاوہ اجماع و اختلاف کے مواضع اور اصول و قواعد قیاس کا

علم، فقیہ النفس، صحیح العقیدہ اور اخلاق نیت بھی شرائط ہیں۔^{۲۷}

اس لیے تسلیم کرنا پڑتا ہے گا کہ مذکورہ بالا علمی شرائط کو پورا کر لینے کے بعد بھی مجتہد مطلق بن جانا ضروری نہیں بلکہ اجتہاد کے لیے کچھ باطنی امور ایسے بھی ہیں جو مجتہد کی الہیت کے لیے معادن ہوتے ہیں۔ اسی بالٹی کیفیات کے حصول کے لیے فتاویٰ کرام نے مجتہد کے لیے شخصی شرائط کے تحت فرمایا کہ وہ عاقل و بالغ اور عادل ہونے کے ساتھ ساتھ ہر قسم کی نیکی کا پابند ہوا اور برقرار کی آلات میں سے پاک اور مقاصد شرعیہ، مصالح اسلامیہ کے فہم کا ملکہ رکھنا ہوا و حکومت کی کے عرف و محاورات کو سمجھتا ہو۔ ان امور سے اللہ تعالیٰ شرح صدر فرماتا ہے جن کو بصیرت کیا جاتا ہے۔^{۲۸}

تابم شرائط کا فتنہ ہے تو ان کو غیر ضروری قرار دینے کا بھی کوئی جواز نہیں اور نہ ہی ان کو کا عدم قرار دینے کی ضرورت ہے اس وقت شوق اجتہاد کی ضرورت نہیں بلکہ مسائل کے حل کی ضرورت ہے جبکہ حل کے لیے قواعد اور مواد موجود ہے امام ابوحنیفہ رحمۃ اللہ علیہ کے

۲۶۔ ترمذی شریف، ص ۱۳۸۰، ج ۱۲، امام ابو عیینی محبوب بن عینی ترمذی۔

۲۷۔ سجر المأثی، ص ۱۲۶۵، ج ۱۲، امام زین الدین ابن حبیم مصری۔

۲۸۔ تاریخ المذاہب النبوی، ج ۱، ص ۱۰۹، علام ابو زہرہ مصری۔ الفضل الموزبی، ص ۹؛ امام احمد رضا خان بریلوی۔

۲۹۔ شکد الموارد، ص ۱۴۲، ج ۱۲، امام ابو الحسن شاطبی۔ تاریخ المذاہب النبوی، ص ۹؛ علام ابو زہرہ مصری۔

و ضمیم کردہ قواعد و اصول کی دسعت سے فائدہ اٹھایا جائے آپ نے ضرورت^۱، حرج^۲، عرف^۳ تماں میں، اہم ملی ضرورت^۴ کے حصول اور انتہائی ملی فساد کے رفع کرنے کو لا نیل مسئلہ کے حل کے لیے بنیاد قرار دیا ہے لہذا معاشرتی ضرورت کے تحت ان چند اصول میں سے کسی کو استعمال کرنا امام ابوحنینہ کا وقتی اجتہاد قرار پائے گا۔ بشرطیکہ وہ مسئلہ آپ کے دوسرے قواعد کے تحت کسی طرح حل نہ ہوتا ہو۔^۵ دور حاضر کے شائعین اجتہاد کو غلط فہمی ہے جس کی بنیاد پر وہ اجتہاد کو معمولی اور آسان سمجھتے ہیں۔

اجتہاد مطلق کا اولیاً کر رہے ہیں اور اس کی ضرورت پر زور دے رہے ہیں۔ میرے خیال میں ایک غلط فہمی تو یہ ہو سکتی ہے کہ ان حضرات کو محبت مطلق کے مفہوم سے آگاہی نہیں جس کا جواب اور سمجھتے ہیں آج کا ان کی دوسری غلط فہمی غالباً یہ ہے کہ وہ قیاس کو اجتہاد مطلق قرار دیتے ہیں۔ مگر یہ غلط فہمی نہیں ہونی چاہیے کیونکہ اگر اجتہاد کے ہی معنی ہیں تو پھر یہ اجتہاد حنفی مفتیان کرام کا روزمرہ کا معمول ہے اور زور شور سے جاری ہے جس کی بنیاد پر مفتیان کرام روزمرہ کے مسائل کا حل پیش کر رہے ہیں۔

مگر یہ واضح ہونا چاہیے کہ قیاس اور اجتہاد مطلق دو مختلف چیزیں ہیں کیونکہ قیاس میں عین منصوب امر کا حکم معلوم کرنے کے لیے اس کی علت موڑتہ تلاش کی جاتی ہے تاکہ کسی منصوب امر کی علت کے ساتھ اس کا اشتراک ثابت کر کے منصوب حکم کو اس عین منصوب میں منتقل کیا جائے جبکہ اجتہاد میں اس کے بر عکس معاملہ ہوتا ہے وہ یہ کہ کسی ایسے امر کی علت تلاش کی جائے جس کا حکم منصوب ہو مگر اس کی علت معلوم نہ ہو کیونکہ جب تک اس منصوب امر کی علت معلوم نہ ہو اس وقت تک کسی دوسرے امر کا اشتراک معلوم نہیں ہو سکتا اور نہ ہی اس منصوب حکم کو منتقل کیا جا سکتا۔

^۱ شیخ الجلی الاعلام، ص ۹، امام احمد رضا خاں بریلوی - فتاویٰ رضویہ، ص ۳۸۵ : ج ۱؛ امام احمد رضا خاں بریلوی۔

رسم المفتی، ص ۶۵؛ امام ابن عابدین شامی۔

ہے اس لئے مجتہد اس منصوص ہر سکم میں حکم کی علت تلاش کرتا ہے تاکہ اس حکم
 میں کسی دوسرے امر کو اختراق علت کی بناد پر شرک کیا جائے۔ قیاس میں جو عمل ہوتا
 ہے اس کو اصول اصطلاح میں تحریک المناط کہا جاتا ہے اور مجتہد جو عمل کرتا ہے اس کو
 تحریک المناط کہا جاتا ہے۔ غرضیکہ مجتہد کا عمل پہلے ہوتا ہے جس کے نتیجے میں قیاس کو
 عمل میں لا یا جاتا ہے، جیکہ قیاس کا عمل غیر مجتہد بھی کر سکتا ہے ۷۷
 اس کے باوجود اگر غلط فہمی یا قی ہو تو پھر اس کا مطلب واضح ہے کہ یہ لوگ معاشرتی
 مسائل کا حل نہیں چاہتے بلکہ معاشرہ میں فساد و افراط چاہتے ہیں کیونکہ نفسانی خواہش
 کا بے لگام غلبہ معاشرہ کو تباہ کر دیتا ہے اسی لئے مالیہ دور کے مفکر اور فقیہ علامہ ابو زہرہ
 مصری نے اجتہادی ضرورت کے داعی ہونے کے باوجود نہ کو رہ بالآخر انطا کو متفق علیہ
 طور پر لازمی قرار دیا ہے ۷۸ وَاللَّهُ أَعْلَمُ بِالصَّوَابِ۔

وَمَا تُؤْفَقُمُ إِلَّا بِإِنْشَةِ اللَّهِ الْغَنِيِّمُ

بیہ المواقفات: ۹۴/۹۵: جلد ۳ -

مشہ تاریخ المذاہب الفقیہ: ۱۰۱/۱۰۰ -